

राज्य आपत्ती प्रतिसाद दलासाठी आहरण व
संवितरण अधिकारी तसेच नियंत्रक
अधिकारी यांची नियुक्ती करण्याबाबत..

महाराष्ट्र शासन

महसूल व वन विभाग (मदत व पुनर्वसन)

शासन निर्णय क्रमांक :- डीएमयू-२०११/ प्र.क्र. २२१/ आव्यप्र-१

मंत्रालय, मुंबई ४०० ०३२.

दिनांक :- ०१ / ०९ / २०१६

वाचा :- १) शासन निर्णय, महसूल व वन विभाग, क्रमांक : डीएमयू-२०११/प्र.क्र.२२१/ आव्यप्र-१,
दि.३०.०८.२०१४.

२) शासन निर्णय, महसूल व वन विभाग, क्रमांक : डीएमयू-२०११/प्र.क्र.२२१/आव्यप्र-१,
दि.१९.०५.२०१६.

प्रस्तावना :-

राष्ट्रीय आपत्ती प्रतिसाद दल (एन.डी.आर.एफ.) च्या धर्तीवर राज्यात राज्य आपत्ती प्रतिसाद दलाच्या दोन स्वतंत्र कंपन्या राज्य राखीव पोलीस बल गट क्रमांक ०६ धुळे व राज्य राखीव पोलीस बल गट क्रमांक ०४ नागपूर येथे स्थापन करण्यात आल्या आहेत.

राज्य आपत्ती प्रतिसाद दलातील अधिकारी / कर्मचारी यांची वेतन देयके, वैद्यकीय देयके, रजा रोखीकरण, आकस्मिक खर्चाची देयके इत्यादी कोषागारात दाखल करण्यासाठी नियंत्रक अधिकारी तसेच आहरण व संवितरण अधिकारी असणे आवश्यक आहे. त्यासाठी राज्य आपत्ती प्रतिसाद दलाच्या २ कंपन्यांकरिता आहरण व संवितरण अधिकारी तसेच नियंत्रक अधिकारी नियुक्त करण्याची बाब शासनाच्या विचाराधीन होती.

शासन निर्णय :-

राज्य आपत्ती प्रतिसाद दलाच्या दोन कंपन्या राज्य आपत्ती प्रतिसाद दल, नागपूर व राज्य आपत्ती प्रतिसाद दल, धुळे यांचेकरीता मागणी क्रमांक सी-६, २२४५ नैसर्गिक आपत्तीच्या निवारणासाठी सहाय्य या अंतर्गत समादेशक, राज्य राखीव पोलीस बल गट क्रमांक ०४, नागपूर आणि समादेशक, राज्य राखीव पोलीस बल गट क्रमांक ०६, धुळे यांना नियंत्रक अधिकारी म्हणून तसेच राज्य आपत्ती प्रतिसाद दलातील सहाय्यक समादेशक यांना आहरण व संवितरण अधिकारी म्हणून घोषित करण्यात येत आहे.

संबंधित अधिकारी यांनी महालेखापाल-१ मुंबई आणि महालेखापाल -२ नागपूर यांचेकडून प्राधिकार पत्र प्राप्त करणे कामी पुढील कार्यवाही करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९०२१४०३००७५१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(श्रीरंग घोलप)

अवर सचिव, महाराष्ट्र शासन

प्रति,

- (१) अपर मुख्य सचिव, गृह विभाग, मंत्रालय, मुंबई.
- (२) पोलीस महासंचालक, महाराष्ट्र राज्य, मुंबई.
- (३) प्रधान सचिव, सार्वजनिक आरोग्य विभाग, मंत्रालय, मुंबई.
- (४) प्रधान सचिव, पशुसंवर्धन विभाग, मंत्रालय, मुंबई.
- (५) महालेखापाल-१ मुंबई/महालेखापाल-२ नागपूर.
- (६) अपर पोलीस महासंचालक, गुन्हे अन्वेषण विभाग, महाराष्ट्र राज्य, पुणे.
- (७) अपर पोलीस महासंचालक, राज्य राखीव पोलीस बल, महाराष्ट्र राज्य, मुंबई.
- (८) संचालक व अपर पोलीस महासंचालक, बिनतारी संदेश विभाग, महाराष्ट्र राज्य, मुंबई.
- (९) समादेशक, राज्य राखीव पोलीस बल गट क्र.४, नागपुर / गट क्र.६, धुळे.
- (१०) निवड नस्ती, आव्यप्र-१